




جمیل الدین عالی

(۱۹۲۶ء-۲۰۱۵ء)

خاندانی نام مرزا جمیل الدین احمد خاں تھا۔ عالی تخلص کرتے تھے اور جمیل الدین عالی کے نام سے معروف ہوئے۔ عالی، نواب علاء الدین احمد خاں علانی (جو مرزا غالب کے عزیز ترین شاگرد اور قریبی رشتے دار تھے) کے پوتے اور نواب سر امیر الدین احمد خاں کے فرزند تھے۔ عالی نے ۱۹۴۴ء میں اینگلو عربک کالج، دہلی سے بی اے کیا۔ قیام پاکستان کے بعد کراچی آ گئے۔ انھوں نے ۱۹۵۱ء میں سی ایس پی (موجودہ سی ایس ایس) کا امتحان پاس کیا اور ۱۹۶۶ء تک اعلیٰ سرکاری عہدوں پر کام کیا۔ ۱۹۶۷ء سے ۱۹۸۹ء تک نیشنل بینک آف پاکستان سے وابستہ رہے۔

جمیل الدین عالی روز نامہ ”جنگ“ میں برسوں تک کالم لکھتے رہے۔ ان کا شمار اپنے دور کے معروف کالم نگاروں میں ہوتا تھا۔ وہ پاکستان رائٹرز گلڈ کے بانیوں میں سے تھے اور عرصہ دراز تک انجمن ترقی اردو پاکستان کے سربراہی معتمد رہے۔ علاوہ ازیں اردو سائنس بورڈ لاہور، نیشنل بینک فاؤنڈیشن، اسلام آباد اور مقتدرہ قومی زبان، اسلام آباد کی مجلس انتظامیہ کے رکن بھی رہے۔ سینٹ کے ممبر بھی رہے اور متعدد قومی اعزازات حاصل کیے۔

جمیل الدین عالی کے خاندان میں شعر و سخن کا چرچا تھا۔ وہ بھی اسی رنگ میں رنگے گئے۔ اُن کی شاعری میں دو ہے، گیت اور قومی نغے زیادہ مقبول ہیں۔ پاکستانیت عالی صاحب کا امتیاز بھی ہے اور افتخار بھی۔ اُن کے شعری مجموعوں میں ”غزلیں، دو ہے، گیت“، ”جیوے جیوے پاکستان“، ”انسان“ اور ”اے مرے دشتِ سخن“ شامل ہیں۔ نثر میں ”دنیا مرے آگے“، ”تماشا مرے آگے“ اور ”صدا کر چلے“ معروف ہیں۔



بابل کے کھنڈر

تدریسی مقاصد

- طلبہ کو "بابل" کی قدیم تہذیب کی تاریخ، ثقافت اور اہمیت سے روشناس کرانا
- جمیل الدین عالی کے ادبی اسلوب اور مشاہدات کو سمجھنے میں رہ نمائی فراہم کرنا
- طلبہ میں تاریخی، سیاحتی مقامات اور ثقافتی ورثے کی قدر و قیمت کا شعور اور دل چسپی پیدا کرنا

کوفے سے ہم بابل کی طرف چلے۔ ایک پتی سڑک پر کار تیزی سے مڑنے لگی۔ پتا نہیں بابل کوفے سے کتنی دور ہے۔ موٹر سے کوئی دو گھنٹے کا راستہ ہوگا۔ بغداد سے اس کا فاصلہ کوئی پینتالیس پچاس میل ہے۔ میر صاحب! میں نے کہا: "یہ بابل جانے کا کیا طریقہ ہے؟ ارے بھائی! رتھ ہو گئے جنہیں سارا واسمان سے آراستہ سفید گھوڑے بڑی شان کے ساتھ کھینچتے ہوئے چلتے۔ ایک دو منزل پڑاؤ ہوتا، راتوں کو مشعلیں جلتیں، شعر اپنے رزمیے سناتے، بمغنی تائیں لگاتے اور صبح پھر نظریوں اور بلاق و قرنا کی گونج میں سفر جاری ہو جاتا۔" ٹھیک کہتے ہو میرے بھائی، میر خلیل الرحمن ایک آہ بھر کر بولے "مگر افسوس کہ میں سارے دن رتھ میں کھانسی کی بجائے بیٹھ کر ہی مسافت طے کرنا بہتر سمجھتا ہوں۔ دوسری مشکل یہ ہے کہ آج کل دس پانچ رتھ بنانے کا آرڈر بھی دیا جائے تو کوئی کمپنی تیار نہیں ہوگی اور سفید گھوڑے تو بالکل نایاب ہیں۔ تم یہ بتاؤ کہ وہاں سیر کر دے یا ان کھنڈروں پر کوئی نئی سلطنت قائم کرنے کی سوچ رہے ہو؟"

بابل — جس کی قدامت اور عظمت کے بارے میں بے شمار کہانیاں، روایتیں، اندازے اور انکشافات کتاب مقدس کے اوراق سے لے کر ہیروڈوٹس یونانی سیاح جیسے عینی گواہوں اور بیسویں صدی کے جرمن ماہرین آثار قدیمہ کی کتابوں تک پھیلے ہوئے ہیں۔

بابل! یہاں وہ کنواں تھا جس میں دو فرشتوں، ہاروت اور ماروت کو کسی گناہ کی پاداش میں الٹا لٹکا دیا گیا تھا۔ اس کی کہانی یہ ہے کہ خداوند تعالیٰ نے ان فرشتوں کو اہل بابل کی عیاشیوں اور بد اعمالیوں کے انسپشن یعنی معائنے کے لیے بھیجا تھا، مگر بعد میں وہ خود اسی چکر میں پھنس گئے جیسے آج بھی بہت سے محکموں کے انسپکٹر پھنس جاتے ہیں۔ بابل جو، انسانی تاریخ کے اولین بابوں میں شمار ہوتا ہے۔ جہاں اٹھارھویں صدی قبل مسیح یعنی اب سے تین ہزار سات سو برس پہلے شہنشاہ حمورابی نے سوسائٹی کے لیے وہ دستور اور قوانین بنائے تھے، جن کے سبب وہ حمورابی قانون کہلاتا ہے۔ حمورابی کی قانون سازی معاشرتی حقوق و فرائض کی پیچ در پیچ عمارت کی پہلی بنیادوں میں شامل ہے۔ تین ہزار سات سو برس پہلے بہت سے ملک تہذیب تو کیا انسانی آجادی سے بھی محروم تھے۔

مگر جو بابل ہم دیکھ رہے ہیں وہ بخت نصر کا بنایا ہوا بابل ہے کیوں کہ حمورابی کا بابل سولہویں صدی قبل مسیح میں بیرونی حملہ آوروں نے بڑی حد تک تباہ کر دیا تھا اور پھر کمزور سلطنتوں کے عروج و زوال میں اسے صدیوں تک اپنی عظمت رفتہ واپس لے لیا، یہاں تک کہ ساتویں صدی قبل مسیح کے طاقت ور شہنشاہ، بخت نصر نے اسے دوبارہ بام عروج پر پہنچا دیا۔ بخت نصر نے چوالیس برس حکومت کی اور اس کے زمانے

میں دجلہ و فرات کے درمیان اس اونچی فصیلوں والے شہر سے وہ تہذیب اُبھری جس کی یادیں اور یادگاریں یورپ و امریکہ کی شان و شوکت سے آنکھیں لڑاتی ہیں۔

بخت نصر دہریہ تھا یعنی خدا یاد یوتاؤں کو نہیں مانتا تھا اور اسی لیے اپنی حوصلہ مندی اور طاقت کے باوجود اپنی قوم میں نامقبول ہو گیا۔ شاید یہی سبب تھا کہ اس کے بعد بادشاہی اس کے خاندان میں قائم نہ رہ سکی اور اس کی موت کے بعد بہت جلد شہنشاہ ایران سائرس نے بابل پر قبضہ کر لیا۔

ہاں یہ وہی بابل ہے جہاں ہندوستان سے واپسی پر سکندر اعظم نے مسلسل تین دن، تین رات جشن منایا اور تین دن بیمار رہ کر مر گیا۔ اب وہ بابل کھنڈر ہے۔ آثار قدیمہ کا ایک گوشہ ہے اور ہم بیسویں صدی کے کمزور، بے طاقت سیاح ان محلات کے ان حصوں میں گھوم رہے ہیں جہاں پرندہ بھی پر نہیں مار سکتا تھا۔ یہاں کوئی پہرے دار نہیں جو ہمیں ان عشرت خانوں میں داخل ہونے سے روک دے۔ کوئی محتسب نہیں جو ہماری گفت گو پر، ہماری تنقید پر پابندی لگا سکے۔

مجھے بابل کے کھنڈروں میں گھومتے ہوئے ایک عجیب سی آزادی اور خوشی محسوس ہو رہی ہے۔ ہمارا گائیڈ ایک مفلوک الحال عراقی ہے، مگر

وہ ایک صحت مند اور ہنس کھڑی آدمی ہے، انگریزی صاف اور تیزی سے بولتا ہے۔
 ”ہاں بیٹا بخت نصر!“ وہ چوک میں کھڑے ہو کر آواز دیتا ہے۔ ”اب ہم بے بات کرو۔ میں روز غیر ملکی سیاحوں کو تمہارے محلات کی سیر کراتا ہوں اور تم میرا کچھ نہیں بگاڑ سکتے۔ تم اس ملک کے سب سے زیادہ باجروت بادشاہ تھے، انکھ کے ایک اشارے پر موت اور دوسرے پر زندگی رقص کرتی تھی۔ اب بولو بیٹا! میں تمہارے دار السلطنت کے دل میں کھڑا ہو کر تمہیں القاب و آداب کے بغیر پکار رہا ہوں۔ کہاں ہیں تمہاری سوار اور پیادہ فوجیں؟ کہاں ہیں تمہارے خفیہ اور باوردی محتسب؟ تم ایک مطلق العنان شہنشاہ تھے، مگر تم مر گئے اور ختم ہو گئے اور تمہارا جاہ و جلال اور بدبہ تمہارے ساتھ ختم ہو گیا اور میں ایک چھوٹا آدمی ہوں، مگر میں زندہ ہوں اور زندہ رہوں گا۔ میں عامی ہوں۔ عام آدمی۔ تاریخ تم پر ہنستی اور مجھ سے شرماتی ہے۔“

بخت نصر کوئی جواب نہیں دیتا۔ کسی سمت سے کوئی تیر نہیں چلتا جو اس کے سینے میں پیوست ہو جائے، کوئی تلوار، کوئی خنجر نہیں جو اس کی زبان قلم کر دے۔ یہ عراقی گائیڈ محض لحواس سہی مگر اس کی زبان وقت کی زبان ہے جو کٹ نہیں سکتی۔ آج وہ شہنشاہ جس کے نام سے عراق، شام اور ایران کا نپتے تھے ایک معمولی سے گستاخ گائیڈ کا کچھ نہیں بگاڑ سکتا۔

ہاں موت سب بولتی ہے، مگر وہ اچھی طرح یاد کیے جاتے ہیں جنہوں نے کچھ کام دوسروں کے لیے بھی کیا ہو۔ کل میں حضرت امام حسین رضی اللہ عنہ کی شہادت گاہ بھی دیکھ آیا ہوں۔ میں حضرت امام حسین رضی اللہ عنہ کے مزار پر رویا اور روتا رہا اور بخت نصر کے محل پر مجھے ہنسی آتی ہے اور شامیہ یہ ہنسی عبرت کا ایک ذریعہ اظہار ہے۔

اس مقام کا سب سے زیادہ پُراثر منظر بابِ عشق کا ہے۔ عشق گیت یا اردو کے چٹکارے میں عشقاری دروازہ جو سرنی مائں سٹی اینٹوں کا بنا ہوا کئی گز اونچا دروازہ ہے۔ یہ گویا وسط شہر میں ایک یادگار عمارت تھی جس کے بیچ میں سے ایک شاہراہ جلوس کوئی نصف میل تک



سیدھی چلی جاتی ہے۔ دروازہ عشتار دیوی سے منسوب ہے۔ یہ دروازہ اتر دیوں اور جہان بیلوں کی تصویروں سے مزین ہے جو اینٹوں پر کھودی گئی ہیں۔ یہاں سے جو شاہراہ جلوس سامنے جاتی ہے اس کے دونوں طرف کی دیواروں پر شاہراہوں کے ایک سو بیس نقوش کھود دیے گئے تھے۔ خود باب عشتار پر ایک اندازے کے مطابق ساڑھے پانچ سو اتر دیوں اور بیلوں کے نقوش بنائے گئے تھے۔ دروازے کے اوپر اُس حصے پر جس کے قریب میں کھڑا تھا، رنگ دار چمکیلی اینٹیں چسپاں ہیں۔ ان اینٹوں پر رنگ کی تہ چڑھائی گئی تھی جو پونے تین ہزار برس گزر جانے پر بھی اسی طرح قائم ہے۔ تہذیب بابل پر کام کرنے والوں نے سلطنت بابل و نینوا کے سیکڑوں آثار ان گنت کتابوں میں مذکور کیے ہیں جو، جانوروں اور انسان نما جانوروں کی تصویروں اور وضاحتی علامتوں سے پُر ہیں۔ یہ علامتیں طرح طرح کے خوف و عزائم کی کہانیاں سناتی ہیں۔

باب عشتار کے جنوب مغرب میں شاہی محلات کا علاقہ ہے جو تیرہ ایکڑ زمین میں پھیلا ہوا تھا۔ یہی وہ علاقہ ہے جہاں سے بابل کی دولت و حشمت کے غلغلے اس طرح اٹھے کہ ان کے ارتعاش آج بھی ہمارے ادب میں صاف سنائی دیتے ہیں۔ اس علاقے میں عمارتوں کے پانچ بڑے بڑے عمارتیں تھیں جن میں سے وسطی عمارت، ایک بہت بڑا دربار ہال یا دیوان تھی، جس میں نیلی چمک دار اینٹوں کا کام تھا۔ اس وسیع عمارت کی بوجھل چھت بنانے والے انجینئرز کے ترقی یافتہ اصولوں سے اچھی طرح واقف ہوں گے۔ شاید یہی وہ دیوان یا دربار ہے، جس کی دیوار پر عین جشنِ ضیافت کے وقت ایک عیبی ہاتھ نے چمکتے ہوئے لفظوں میں زوالِ بابل کی پیشین گوئی لکھ دی تھی۔ اس روایت نے بعد میں بہت سی زبانوں کو اس مضمون سے ملتے جلتے محاورے دیے ہیں۔ اس دربار ہال کی دیوار پر زوالِ بابل کی عیبی پیشین گوئی کا نمودار ہونا شاید صرف ایک کہانی ہو، مگر یہ کہانی وقت اور تاریخ کی سب سے زیادہ نمایاں اور مسلسل حقیقت ہے۔ ہر دور میں یہی ہوتا ہے کہ پہلے وقت کے ہاتھ نسلوں اور قوموں کے سامنے دیوار پر تنبیہی تحریریں لکھتے ہیں اور اگر وہ راستی پر نہ آجائیں تو ان کا گلا گھونٹ دیتے ہیں۔ کمال یہ ہے کہ یہ تحریریں، ہزار ہا برس سے لکھی جا رہی ہیں اور انھیں دیکھنے والے دیکھتے ہیں اور پڑھتے ہیں اور سمجھتے ہیں مگر پھر بھی کچھ نہیں سمجھتے۔

”کیا یہ بابل عظیم نہیں ہے جسے میں نے اپنی شاہانہ نمود کے لیے بنایا ہے؟“ یہ بخت نصر کی تحریر ہے جسے جرمن ماہرین نے بالآخر

پڑھ لیا ہے۔

ایک اور تحریر بھی وقت کے دھند لکوں میں سے اُبھرتی ہے جسے حضرت عیسیٰ پیغمبر علیہ السلام کا کلام کہا جاتا ہے:

”اور وہاں صحراؤں کے درندے گھومیں گے۔ اور ان کے مکان خوف ناک مخلوقات سے

بھڑ جائیں گے، ان گھروں کو آؤ اپنا مسکن بنائیں گے اور چرخ وہاں رقص کریں گے۔“

ہاں یہ اس شہر کا حال ہے جو دو دریاؤں کے بیچ میں ایک بلند کی چوٹی پر واقع ہے اور جس کے گرد درختہ فصیلیں اور دیوار اندر دیوار محلات اور مندر تھے، تاکہ حملہ آوروں کی مزاحمت قدم قدم پر کی جاسکے۔ یہ شہر تقریباً ڈھائی ہزار برس قبل مسیح کے عظیم ترین زمانے تک پوری ہم عصر اور بعد کی دنیا کے لیے ایک مرقع حیرت بنا رہا۔ جہاں اکادمی رسم الخط اور طرزِ تحریر پیدا ہوا، جہاں دنیا کی پہلی انسائیکلو پیڈیا ترتیب دی گئی۔ جہاں چھتوں پر باغ تھے۔ ”ہینگ گارڈن“ جہاں سڑکیں ایک دوسرے کو سیدھی اس طرح کاٹی تھیں جیسے نیویارک کی سڑکیں ایک



دوسرے کو قطع کرتی ہوئی چلتی ہیں۔ اُس وقت یورپ اور امریکا میں بسنے والی قومیں شاپید کھالیں پہن کر ستر پوشی کرتی ہوں گی، جب بابل کے صنعت کار ریشم و سنبال کے ملبوسات تیار کر کے ہندوستان اور مصر بھیجتے تھے۔ ایسے وقت میں اپنے لوگوں کو یاد آ کر ایک طرح اپنے وطن کی قدامت و عظمت کا احساس پیدا کرتی ہے۔ موہن جوڈارو کے انکشافات مکمل ہونے پر شاید بابل و نینوا کی تہذیبیں نو دولتوں کی طرح لگیں گی، مگر موہن جوڈارو پر ابھی تک لاطینی اور قیاس کی کہر چھائی ہوئی ہے۔

تو یہ ہے بابل — سُرخ پختہ اینٹوں اور نیلی اور زرد چمک دار اینٹوں کا ویرانہ۔ بے شمار دیوی دیوتاؤں کا معبد۔ جمورابی اور بخت نصر اور سکندر اور سائرس کا بابل۔ جب اس کی کھدائی کا پہلا مرحلہ ختم ہو گیا اور جرمن ماہرین، اینٹیں اور مجسمے کھلے چھوڑ گئے تو قریب کے گاؤں حلہ کے باشندوں نے بے شمار مسالا اپنے چھوٹے چھوٹے گھر اور سڑکیں بنانے میں استعمال کیا۔ عشقاری دروازے کا بہت سماں جرمن ماہرین لے گئے تھے جو انھوں نے برلن کے عجائب خانے میں استعمال کیا۔ اس عجائب خانے پر بھی جنگِ عظیم میں بم باری ہوئی اور وہ تقریباً تباہ ہو گیا۔

ہاں یہ بابل ہے جو کسی مؤرخ یا مبصر یا اہل دل کے الفاظ میں پہلے شہرِ عظیم تھا اور اب صحرائے عظیم ہو کر رہ گیا ہے۔

اے آنکھوں والو! دکھو اور عبرت لے لو۔ یہاں قدیم تحریروں، روایتوں، نقشوں اور موجودہ آثار کی بنا کھنڈروں کے ساتھ ایک چھوٹا سا کمرہ ہے جو عجائب خانے کا کام دیتا ہے۔ یہاں قدیم تحریروں، روایتوں، نقشوں اور موجودہ آثار کی بنا پر قدیم شہر کا ایک نمونہ تیار کیا گیا ہے جسے دیکھنے سے عجیب عجیب اثرات پیدا ہوتے ہیں۔ وہ شہر کی ترتیب، وہ رکھ رکھاؤ، وہ دمدموں اور فصیلوں کی ترتیب اور مضبوطی۔ جب اس کی مضبوط سڑکوں پر شہ سوار گھوڑے کداتے ہوں گے تو گلیاں کو چیاں لگا کر ایک دن ہم اور ہم جیسے بے شمار سیاح شہر سے متعلق عجائب خانوں میں حیرت سے اس کا ماڈل دیکھا کریں گے۔

(دنیا مرے آگے)

مشق

سبق ”بابل کے کھنڈر“ کو مد نظر رکھتے ہوئے درج ذیل سوالات کے مختصر جوابات تحریر کریں:

1

i بابل شہر کی قدامت کے بارے میں کیا کچھ بیان ہوا ہے؟

i

ii بابل کے کنویں میں دو فرشتوں کو کیوں لٹکا دیا گیا تھا؟

ii

iii بغداد اور بابل کے درمیان کتنا فاصلہ بنتا ہے؟

iii

iv جمورابی کون تھا اور اس کا کارنامہ کیا سمجھا جاتا ہے؟

iv

v بابل کے کوئی دو حیرت انگیز پہلو بیان کریں۔

v

vi سائرس کا تعلق کس ملک سے تھا؟

vii سلطنتِ بابل و نینوا کی کھدائی کے دوران کن چیزوں کے آثار ملے ہیں؟

viii سبق ”بابل کے کھنڈر“ جمیل الدین عالی کی کس کتاب سے لیا گیا ہے؟

2 درست جوابات کی نشان دہی کریں:

i بابل دو دریاؤں کے درمیان واقع ہے:

(الف) دجلہ اور بغداد کے (ب) فرات اور کوفہ کے (ج) دجلہ اور فرات کے (د) کوفہ اور بغداد کے

ii شاہی محلات کا علاقہ پھیلا ہوا تھا:

(الف) دس ایکڑ زمین میں (ب) بارہ ایکڑ زمین میں (ج) تیرہ ایکڑ زمین میں (د) پندرہ ایکڑ زمین میں

iii عراقی گائیڈ تھا:

(الف) بیگار (ب) سنجیدہ (ج) کمزور (د) مخلوط الحواس

iv بخت نصر تھا:

(الف) یہودی (ب) مسیحی (ج) زرتشتی (د) دہریہ

v بابل میں سکندر اعظم نے جشن منایا:

(الف) تین دن (ب) تین راتیں (ج) تین دن، تین راتیں (د) پانچ دن، پانچ راتیں

vi بیروڈٹس تھا:

(الف) رومی سیاح (ب) عراقی سیاح (ج) یونانی سیاح (د) جرمن سیاح

vii بابل کو پھر سے بام عروج پر پہنچایا:

(الف) بیرونی حملہ آوروں نے (ب) سکندر اعظم نے (ج) حمورابی نے (د) بخت نصر نے

3 سبق ”بابل کے کھنڈر“ کے اہم نکات کو سامنے رکھتے ہوئے اپنے الفاظ میں خلاصہ تحریر کریں۔

4 اردو کے پانچ مشہور سفر ناموں اور سفر نامہ نگاروں کے نام لکھیں۔

5 اگر آپ نے کوئی یادگار سفر کیا ہو تو اس کی رودادوں کو حسب انداز میں بیان کریں۔

6 سبق میں شامل درج ذیل تراکیب کے معانی لکھیں اور اعراب لگا کر تلفظ و ان کے اقسام لکھیں۔

جاہ و جلال شاہانہ نمود مرقع حیرت تہذیب بابل بام عروج

مطلق العنان عروج و زوال دجلہ و فرات بوق و قرننا طرز تحریر

(7)

درج ذیل سابقوں اور لاحقوں کی مدد سے نئے الفاظ بنائیں:

سابقے	الفاظ	سابقے	الفاظ
غیر	_____	خود	_____
بد	_____	با	_____
آن	_____	لا	_____

لاحقے	الفاظ	لاحقے	الفاظ
گار	_____	دلیر	_____
ستان	_____	پن	_____
کش	_____	شدہ	_____

8 ہاروت اور ماروت کا قصہ قرآن حکیم کی سورۃ البقرہ (آیت: ۱۰۲) میں مذکور ہے۔ مذکورہ آیت کا ترجمہ اور تفسیر پڑھیں۔

9 سبق ”بابل کے کھنڈر“ میں متعدد تاریخی شخصیات اور مقامات کا ذکر ہوا ہے، آپ ان کی فہرست تیار کریں۔ نیز تاریخ کی مستند کتب اور انسائیکلو پیڈیا سے معلومات اخذ کر کے لکھیں۔

10 سبق ”بابل کے کھنڈر“ میں جن مقامات پہ مکالمے اور منظر نگاری کی صورت پیدا ہوئی ہے، ان مقامات کی نشان دہی کریں۔

11 سبق ”بابل کے کھنڈر“ کے متن سے عبرت اور اخلاقیات کے کون سے مضامین پیدا ہوتے ہیں؟ کسی ایک کو تفصیل سے بیان کریں۔

12 مندرجہ ذیل پیرا گراف کی نشان دہی کریں اور خط کشیدہ الفاظ کے معانی بھی لکھیں۔

بخت نصر کوئی بواب نہیں دیتا۔ کسی سمت سے کوئی تیر نہیں چلتا جو اس کے اپنے میں پیوست ہو جائے، کوئی تلوار، کوئی خنجر نہیں جو اس کی زبان قلم کر دے۔ یہ عراقی گائیڈ محبوب الحواس سہی، مگر اس کی زبان وقت کی زبان ہے جو کٹ نہیں سکتی۔ آج وہ آٹھ ماہ جس کے نام سے عراق، شام اور ایران کا نپتے تھے ایک معمولی سے گستاخ گائیڈ کا کچھ نہیں بگاڑ سکتا۔

درج ذیل پیرا گراف کا بغور مطالعہ کریں اور دیے گئے سوالات کے جوابات تحریر کریں:

آج کی دنیا میں سائنس و ٹیکنالوجی نے انسانی زندگی کو مکمل طور پر بدل کر رکھ دیا ہے۔ سائنسی ایجادات، مصنوعی ذہانت (AI) اور شعبہ طب میں ہونے والی نئی دریافتوں کی وجہ سے روزمرہ کے مسائل کو حل کرنے میں حیران کن حد تک مدد اور آسانی حاصل ہو رہی ہے۔ اسی طرح خلائی تحقیق سے کائنات کے سربستہ رازوں کو جاننے کے نئے درواہ ہوئے ہیں۔ ان تمام فوائد کے باوجود ٹیکنالوجی کے اندھا دھند استعمال کی وجہ سے ماحولیات اور انسانی صحت پر منفی اثرات بھی سامنے آئے ہیں۔

سوالات

- ۱۔ سائنس و ٹیکنالوجی نے انسانی زندگی پر کیا اثرات ڈالے ہیں؟
 - ۲۔ مصنوعی ذہانت روزمرہ کے مسائل کو حل کرنے کے لیے کس طرح مدد و معاون ثابت ہو رہی ہے؟
 - ۳۔ ٹیکنالوجی کے منفی اثرات کو کس طرح کم کیا جاسکتا ہے؟
- کائنات کے سربستہ رازوں کو جاننے کے لیے خلائی تحقیق کا کیا کردار ہے؟

آپ بیتی

کسی شخص کا اپنی زندگی کے اہم واقعات کو دل چسپ انداز میں خود تحریر کرنا، آپ بیتی کہلاتا ہے۔ ادبی، سیاسی، دینی، صحافتی شخصیات نے آپ بیتیاں لکھی ہیں۔ آپ بیتی، جس بھی ادیب کی ہوتی ہے، ہمیشہ اس ادیب کی اپنی لکھی ہوتی ہے۔ آپ بیتی کوئی دوسرا شخص نہیں لکھتا۔ آپ بیتی شخصیت کو جاننے کا ایک مؤثر اور مستند ذریعہ سمجھا جاتا ہے۔ اردو کی چند اہم آپ بیتیوں میں شہاب نامہ، زرگزشت، مٹی کا دیا، گردِ راہ اور یادوں کی برات وغیرہ شامل ہیں۔

سفر نامہ

وہ تحریر، جس میں مصنف کسی بھی سفر کے دوران، اپنے مشاہدات اور پیش آنے والے واقعات کو دل چسپ انداز میں پیش کرتا ہے، سفر نامہ کی صنف کہلاتی ہے۔ اردو کے قدیم اور جدید سفر ناموں میں کافی فرق ہے۔ ماضی میں صرف جغرافیائی اور تاریخی باتیں سفر ناموں کی زینت ہوا کرتی تھیں، لیکن پھر سفر نامے نے کروٹ لی اور اب سفر ناموں میں مختلف اصنافِ ادب کے عناصر شامل ہو گئے ہیں۔ اہم سفر ناموں میں عجائباتِ فرنگ، نظر نامہ، دنیا گول ہے، دھنک پر قدم، لہیک اور نکلے تری تلاش میں، شامل ہیں۔

یادداشت

کسی طے شدہ معاملے، معاہدے پر عمل درآمد اور یاد دہانی کی غرض سے خاص نکات پر مبنی تحریر ”یادداشت“ کہلاتی ہے۔

معلوماتی رپورٹ

وہ تحریر جو کسی خاص حوالے سے دوسروں تک معلومات پہنچانے کے لیے قلم بند کی جائے، معلوماتی رپورٹ کہلاتی ہے۔

